

മധുരമായകുട്ടികളേ - തന്റെ കുലീനമായ പെരുമാറ്റത്തിലൂടെ സേവനം ചെയ്യണം, ശ്രീമത്തനുസരിച്ച് ബുദ്ധിയെ പരിശുദ്ധമാക്കണം, മാതാക്കളെ ബഹുമാനിക്കണം.

ചോദ്യം - ഏതൊരു കർത്തവ്യമാണ് ഒരേയൊരു ബാബയുടേത്, ഏതൊരു മനുഷ്യരുടേതുമല്ലാത്തത്? **ഉത്തരം** - മുഴുവൻ വിശ്വത്തിലും ശാന്തി സ്ഥാപിക്കുക എന്നുള്ളത് ഒരേയൊരു ബാബയുടെ കർത്തവ്യമാണ്. മനുഷ്യർ എത്ര തന്നെ സമ്മേളനങ്ങളെല്ലാം തന്നെ നടത്തുന്നുണ്ടെങ്കിലും ശാന്തി ഉണ്ടാവുകയില്ല. ശാന്തിയുടെ സ്ഥാപകനായ ബാബ എപ്പോഴാണോ കുട്ടികളെക്കൊണ്ട് പവിത്രതയുടെ പ്രതിജ്ഞ ചെയ്യിപ്പിക്കുന്നത് അപ്പോഴാണ് ശാന്തി സ്ഥാപിക്കപ്പെടുന്നത്. പവിത്രലോകത്തിൽ തന്നെയാണ് ശാന്തി. നിങ്ങൾ കുട്ടികൾ ഈ കാര്യത്തെ വളരെ യുക്തിയോടെയും പ്രഭാവത്തോടെയും മറ്റുള്ളവർക്ക് കേൾപ്പിച്ചു കൊടുക്കൂ. അപ്പോഴെ ബാബയുടെ പേര് പ്രശസ്തമാവുകയുള്ളൂ.

ഗീതം - ഞാൻ ഒരു കൊച്ചു കുട്ടിയാണ്.....

ഓംശാന്തി. ഈ ഗീതം ഭക്തിമാർഗ്ഗത്തിലെ മഹിമയാണ്. കാരണം ഒരു വശത്ത് ഭക്തിയുടെ പ്രഭാവമുണ്ട്. മറുവശത്ത് ജ്ഞാനത്തിന്റെ പ്രഭാവവും. ഭക്തിയും ജ്ഞാനവും തമ്മിൽ രാത്രിയുടെയും പകലിന്റെയും വ്യത്യാസമുണ്ട്. ഏതൊരു വ്യത്യാസമാണുള്ളത്? ഇത് വളരെ സഹജമാണ്. ഭക്തി രാത്രിയാണ് ജ്ഞാനം പകലാണ്. ഭക്തിയിൽ ദുഃഖമാണ്, എപ്പോഴാണോ ഭക്തൻ ദുഃഖിയായിത്തീരുന്നത് അപ്പോഴാണ് ഭഗവാനെ വിളിക്കുന്നത്. പിന്നീട് ദുഃഖികളുടെ ദുഃഖത്തെ ദുരീകരിക്കുന്നതിനായി ഭഗവാനെ വിളിക്കുന്നു. പിന്നീട് ബാബയോട് ചോദിക്കുന്നു ഡ്രാമയിൽ എന്ത് തെറ്റാണുണ്ടായത്? ബാബ പറയുന്നു - അതെ വളരെ വലിയ തെറ്റാണ്. നിങ്ങൾ കുട്ടികൾ എന്നെ മറക്കുന്നതാണ് ഏറ്റവും വലിയ തെറ്റ്. ആരാണ് മറപ്പിക്കുന്നത്? മായാഭാവമാണ്. ബാബ മനസ്സിലാക്കിത്തരുന്നു - കുട്ടികളേ ഈ കളി ഉണ്ടാക്കപ്പെട്ടിട്ടുള്ളതാണ്. സ്വർഗ്ഗവും നരകവും ഭാരതത്തിലാണ് ഉള്ളത്. ഭാരതത്തിൽത്തന്നെ ആരെങ്കിലും മരിക്കുകയാണെങ്കിൽ പറയും വൈകുണ്ഡവാസിയായിത്തീർന്നു എന്ന്. സ്വർഗ്ഗം അഥവാ വൈകുണ്ഡം എവിടെയാണെന്ന് അറിയുന്നില്ല. സ്വർഗ്ഗമാണെങ്കിൽ പുനർജന്മവും സ്വർഗ്ഗത്തിൽത്തന്നെയായിരിക്കും. ഇപ്പോൾ നരകമാണ് അപ്പോൾ സ്വർഗ്ഗത്തിന്റെ സ്ഥാപനയുണ്ടാകുന്നവരെയ്ക്കും പുനർജന്മവും നരകത്തിൽത്തന്നെയായിരിക്കും. മനുഷ്യർക്ക് ഈ കാര്യങ്ങളെക്കുറിച്ചൊന്നും തന്നെ അറിയുന്നില്ല. ഒന്ന് ഈശ്വരൻ അഥവാ രാമന്റെ സമ്പ്രദായത്തിലുള്ളവർ രണ്ടാമത് രാവണന്റെ സമ്പ്രദായത്തിലുള്ളവർ. സത്യത്രേതായുഗത്തിൽ രാമന്റെ സമ്പ്രദായത്തിലുള്ളവരാണ്. അവർക്ക് ദുഃഖമില്ല. അശോകവാടികയിലാണ് വസിക്കുന്നത്. പിന്നീട് അരക്കല്പത്തിനുശേഷം രാവണരാജ്യം ആരംഭിക്കുന്നു. ഇപ്പോൾ ബാബ വീണ്ടും ആദിസനാതനദേവതാധർമ്മത്തെ സ്ഥാപിക്കുന്നു. അതാണ് ഏറ്റവും സർവ്വോത്തമമായ ധർമ്മം. എല്ലാം ധർമ്മം തന്നെയാണല്ലോ. ധർമ്മികസമ്മേളനങ്ങൾ നടക്കാറുണ്ട്. ഭാരതത്തിൽ അനേകധർമ്മത്തിലുള്ളവർ വന്ന് സമ്മേളനങ്ങൾ നടത്താറുണ്ട്. ഏതെല്ലാം ഭാരതവാസികളാണോ ധർമ്മത്തെ അംഗീകരിക്കാത്തവർ, അവർ എന്ത് സമ്മേളനമാണ് ചെയ്യുക? വാസ്തവത്തിൽ ഭാരതത്തിലെ പ്രാചീനധർമ്മം തന്നെ ആദിസനാതന ദേവതാധർമ്മമാണ്. ഹിന്ദു ധർമ്മമല്ല. ഏറ്റവും ഉയർന്നത് ദേവതാധർമ്മമാണ്. ഇപ്പോൾ നിയമം പറയുന്നത് ഏറ്റവും ഉയർന്ന ധർമ്മത്തിലുള്ളവരെ സിംഹാസനത്തിൽ ഇരുത്തണമെന്നാണ്. ഏറ്റവും മുന്നിൽ ആരെയാണ് ഇരുത്തുക? ഇതിനുമേലും അവർ തമ്മിൽ പലപ്പോഴും യുദ്ധം നടക്കുന്നു. എങ്ങനെയാണോ ഒരു പ്രാവശ്യം കുറേമേളയിൽ ലഹളയുണ്ടായിരുന്നത്. ഓരോരുത്തരും പറഞ്ഞു ആദ്യം ഞങ്ങളുടെ യാത്ര തുടരണമെന്ന്. കലഹിച്ചുകൊണ്ടിരുന്നു. അപ്പോൾ ഈ സമ്മേളനത്തിൽ കുട്ടികൾക്ക് മനസ്സിലാക്കി കൊടുക്കണം ഉയർന്നതിലും ഉയർന്ന ധർമ്മം ഏതാണെന്ന്? അത് ആർക്കും തന്നെ അറിയുന്നില്ല. ബാബ പറയുന്നു ആദിസനാതന ദേവതാധർമ്മം തന്നെയാണ്. ആ ധർമ്മം ഇപ്പോൾ ലോപിക്കപ്പെട്ട് എല്ലാവരും സ്വയത്തെ ഹിന്ദുക്കളാണെന്ന് പറയാൻ തുടങ്ങി. ഇപ്പോൾ ചൈനയിലിരിക്കുന്നവർ ഒരിക്കലും സ്വന്തം ധർമ്മത്തെ ചൈന എന്നു പറയില്ലല്ലോ. മറ്റുള്ളവർ ആരാണോ പ്രശസ്തമായവർ അവരെ മുഖ്യമായവരായി ഇരുത്തുന്നു. നിയമമനുസരിച്ച് സമ്മേളനത്തിൽ ധാരാളം പേർ വരുകയില്ല. അതാത് ധർമ്മത്തിലെ നേതാക്കന്മാരെ മാത്രമേ ക്ഷണിക്കുകയുള്ളൂ. വളരെ പേരുമായി ധാരാളം സംഭാഷണങ്ങൾ നടക്കും. അവർക്ക് നിർദ്ദേശങ്ങൾ നൽകുന്നവർ ആരും തന്നെയില്ല. നിങ്ങൾ ഉയർന്നതിലും ഉയർന്ന ദേവതാധർമ്മത്തിലുള്ളവരാണ്. ഇപ്പോൾ ദേവതാധർമ്മത്തിന്റെ സ്ഥാപനയാണ് നടന്നുകൊണ്ടിരിക്കുന്നത്. നിങ്ങൾക്കു മാത്രമേ പറയാൻ സാധിക്കൂ ഭാരതത്തിൽ ഏതാണോ മുഖ്യമായ ധർമ്മം, ഏതാണോ എല്ലാ ധർമ്മങ്ങളുടേയും മാതാവ് അതിലെ നേതാവിനെയാണ് സമ്മേളനത്തിൽ മുഖ്യമാക്കി വെക്കേണ്ടത്. അവരെയാണ് സിംഹാസനധാരിയാക്കി മാറ്റേണ്ടത്. ബാക്കിയെല്ലാം

തന്നെ അതിനു താഴെയാണ്. അതുകൊണ്ട് മുഖ്യമായ കുട്ടികളുടെ ബുദ്ധി അതിനെക്കുറിച്ച് പ്രവർത്തിക്കുന്നു.

ഭഗവാൻ അർജ്ജുനന് മനസ്സിലാക്കി കൊടുത്തു. ഇതാണ് സഞ്ജയൻ. അർജ്ജുനൻ രഥിയാണ് രഥത്തിലെ തേരാളി ഭഗവാനാണ്. അവർ മനസ്സിലാക്കുന്നു രൂപം മാറി കൃഷ്ണന്റെ ശരീരത്തിൽ പ്രവേശിച്ച് ജ്ഞാനം നൽകുന്നു എന്ന്. പക്ഷേ അങ്ങനെ ഉണ്ടാകുന്നില്ല. ഇപ്പോൾ പ്രജാപിതാവുമുണ്ട്, ത്രിമൂർത്തിയെക്കുറിച്ച് വളരെ നന്നായി മനസ്സിലാക്കി കൊടുക്കണം. ത്രിമൂർത്തിയ്ക്കു മേൽ ശിവബാബയുടെ ചിത്രം അവശ്യം വേണം. അത് സൂക്ഷ്മ വതനത്തിലെ രചനയാണ്. കുട്ടികൾ മനസ്സിലാക്കുന്നു വിഷ്ണുവാണ് പാലന കർത്താവ്. പ്രജാപിതാവായ ബ്രഹ്മാവാണ് സ്ഥാപനകർത്താവ്. അപ്പോൾ അവരുടെയും ചിത്രം ആവശ്യമാണ്. ഇത് വളരെ വലിയ വിവേകത്തിന്റെ കാര്യമാണ്. പ്രജാപിതാവായ ബ്രഹ്മാവുണ്ട് എന്നുള്ള കാര്യം ബുദ്ധിയിൽ തീർച്ചയായും ഉണ്ടായിരിക്കണം. വിഷ്ണുവും ആവശ്യമാണ്. ആരിലൂടെയാണോ സ്ഥാപന നിർവ്വഹിക്കുന്നത് അവർ തന്നെയാണ് പാലനക്കും നിമിത്തമായിത്തീരുന്നത്. സ്ഥാപന ബ്രഹ്മാവിലൂടെയാണ് ചെയ്തിപ്പിക്കുന്നത്. ബ്രഹ്മാവിനോടൊപ്പം തന്നെ സരസ്വതി തുടങ്ങിയ അനേകം കുട്ടികളുണ്ട്. വാസ്തവത്തിൽ ഇവരും പതിതത്തിൽ നിന്നും പാവനമായിക്കൊണ്ടിരിക്കുകയാണ്. അപ്പോൾ സമ്മേളനത്തിൽ ആദിസനാതന ദേവതാധർമ്മത്തിന്റെ നേതാവായ ജഗദംബയും ആവശ്യമാണ്, കാരണം മാതാക്കൾക്കാണ് അംഗീകാരം നൽകേണ്ടത്. ജഗദംബയുടെ വളരെ വലിയ മേളയാണ് നടക്കുന്നത്. അവർ ജഗദ് പിതാവിന്റെ പുത്രിയാണ്. ഇപ്പോൾ ആദിസനാതന ദേവതാധർമ്മത്തിന്റെ സ്ഥാപന നിർവ്വഹിക്കുകയാണ്. ഗീതയുടെ എപ്പിസോഡ് ആവർത്തിച്ചുകൊണ്ടിരിക്കുകയാണ്. ഇത് അതേ മഹാഭാരതയുദ്ധമാണ് മുന്നിൽ നിൽക്കുന്നത്. ബാബയും പറയുന്നു ഞാൻ കല്പകല്പം കല്പത്തിലെ സംഗമയുഗത്തിലാണ് വരുന്നതെന്ന്. ഭ്രഷ്ടാചാരിയായ ലോകത്തെ ശ്രേഷ്ഠാചാരിയാക്കിത്തീർക്കുന്നതിനുവേണ്ടി. ജഗദംബയെ വിദ്യാദേവി എന്നു പറയാറുണ്ട്. അവരോടൊപ്പം ജ്ഞാനഗംഗകളുമുണ്ട്. അവരോട് ചോദിക്കാൻ കഴിയും അവർക്ക് ഈ ജ്ഞാനം എങ്ങനെ ലഭിച്ചു എന്ന്. ജ്ഞാനസാഗരമായ അച്ഛൻ ഒരാൾ മാത്രമാണ്. അവർ എങ്ങനെ ജ്ഞാനം നൽകും? അവർക്ക് തീർച്ചയായും ശരീരത്തെ ആധാരമാക്കിയെടുക്കേണ്ടതായി വരും. അപ്പോൾ ബ്രഹ്മാവിന്റെ മുഖകമലത്തിലൂടെയാണ് കേൾപ്പിച്ചുതരുന്നത്. ഈ മാതാക്കൾ മനസ്സിലാക്കിത്തരുന്നു. സമ്മേളനത്തിൽ അവർക്ക് ഇത് മനസ്സിലാക്കണം ഉയർന്ന ധർമ്മം ഏതാണെന്ന്. ഇത് ആരും തന്നെ മനസ്സിലാക്കുന്നില്ല നമ്മൾ ആദിസനാതന ദേവതാധർമ്മത്തിലേതാണെന്ന്. ബാബ പറയുന്നു ഈ ധർമ്മത്തിന് പ്രായലോപം സംഭവിക്കുമ്പോൾ ഞാൻ വീണ്ടും വന്ന് സ്ഥാപിക്കുന്നു. ഇപ്പോൾ ദേവതാധർമ്മം തന്നെയില്ല. ബാക്കിയുള്ള മൂന്നു ധർമ്മങ്ങളുടെ വ്യഭിചിതം സംഭവിച്ചുകൊണ്ടിരിക്കുന്നുണ്ട്. അപ്പോൾ തീർച്ചയായും ദേവതാധർമ്മം വീണ്ടും സ്ഥാപിക്കണം. പിന്നീട് ഈ എല്ലാ ധർമ്മങ്ങളൊന്നും തന്നെ ഉണ്ടാവുകയില്ല. ബാബ വരുന്നതു തന്നെ ആദി സനാതന ദേവതാധർമ്മത്തിന്റെ സ്ഥാപന നിർവ്വഹിക്കാനാണ്. നിങ്ങൾ കുട്ടികൾക്കുമാത്രമേ പറയാൻ സാധിക്കൂ ശാന്തി എങ്ങനെ സ്ഥാപിക്കും എന്നുള്ളതിനെക്കുറിച്ച്. ശാന്തിയുടെ സാഗരമാണ് പരമപിതാവായ പരമാത്മാവ്. അപ്പോൾ ശാന്തിയും തീർച്ചയായും അവർ തന്നെയാണ് സ്ഥാപിക്കുന്നത്. ജ്ഞാനത്തിന്റെ സാഗരൻ സുഖത്തിന്റെ സാഗരൻ അവർ തന്നെയാണ്. പതിതപാവനാ വരുവന്നു ഭാരതത്തെ പാവന രാമരാജ്യമാക്കി മാറ്റൂ എന്ന് മഹിമ പാടാറുണ്ട്. ബാബയ്ക്കു മാത്രമേ ശാന്തിയുടെ രാജ്യമാക്കിമാറ്റാൻ സാധിക്കൂ. ഇത് ബാബയുടെ തന്നെ കർത്തവ്യമാണ്. നിങ്ങൾ അവരുടെ മതമനുസരിച്ചു നടക്കുന്നതിലൂടെ ശ്രേഷ്ഠമായ പദവി നേടുന്നു. ബാബ പറയുന്നു ആരാണോ എന്റെതായിത്തീരുന്നത്, രാജയോഗം പഠിക്കുന്നത്, പവിത്രതയുടെ പ്രതിജ്ഞ ചെയ്യുന്നത് - ബാബാ ഞങ്ങൾ പവിത്രമായിത്തീർന്ന് 21 ജന്മത്തേക്കുള്ള സമ്പത്ത് നേടുക തന്നെ ചെയ്യും എന്ന്, അവർ മാത്രമാണ് അധികാരിയായിത്തീരുന്നത്, പതിതത്തിൽ നിന്നും പാവനമായിത്തീരുന്നത്. പാവനമായ ലക്ഷ്മി-നാരായണനാണ് ഏറ്റവും ഉയർന്നത്. ഇപ്പോൾ വീണ്ടും അതേ പാവന ലോകത്തിന്റെ സ്ഥാപന നിർവ്വഹിക്കുന്നു. നിങ്ങൾ ശാന്തിയ്ക്കുവേണ്ടി സമ്മേളനങ്ങൾ നടത്താറുണ്ട്. പക്ഷേ മനുഷ്യർക്ക് ഒരിക്കലും ശാന്തി സ്ഥാപിക്കാൻ സാധിക്കില്ല. ഇത് ശാന്തി സാഗരന്റെ ജോലിയാണ്. സമ്മേളനത്തിൽ വലിയ ആളുകളെല്ലാം തന്നെ വരുന്നുണ്ട് വളരെയധികം പേർ അംഗങ്ങളാകുന്നുണ്ട് അപ്പോൾ അവർക്ക് നിർദ്ദേശങ്ങളും നൽകേണ്ടതായിവരും. അച്ഛൻ മകനെ പ്രത്യക്ഷപ്പെടുത്തും. ശിവബാബയുടെ പേരക്കുട്ടിയും ബ്രഹ്മാവിന്റെ പുത്രിയുമാണ് വിദ്യയുടെ ദേവി. അവർക്ക് ഈശ്വരനാണ് ജ്ഞാനം നൽകിയത്. മനുഷ്യർ ശാസ്ത്രത്തിന്റെ ജ്ഞാനമാണ് പഠിക്കുന്നത്. ഇത്രയ്ക്കും പ്രഭാവത്തോടെ മനസ്സിലാക്കി കൊടുക്കുകയാണെങ്കിൽ വളരെയധികം ആനന്ദമുണ്ടായിരിക്കും. തീർച്ചയായും യുക്തി രചിക്കേണ്ടതായി വരും. ഒരുവശത്ത് അവരുടെ സമ്മേളനമുണ്ടാവും മറുവശത്ത് നിങ്ങളുടെ സമ്മേളനവും വളരെ നല്ലരീതിയിൽ നടക്കും. പെട്ടെന്നു തന്നെ മനസ്സിലാക്കാൻ പറ്റുന്ന തരത്തിലുള്ള വ്യക്തമായ ചിത്രങ്ങളായിരിക്കണം. ഓരോരുത്തരുടേയും കർത്തവ്യങ്ങൾ വേറെ വേറെ കാണിക്കണം. എല്ലാവരുടെയും ഒന്നായിരിക്കില്ലല്ലോ. എല്ലാ ധർമ്മങ്ങളുടെ പാർട്ടും വേറെ വേറെയാണ്.

ശാന്തിക്കുവേണ്ടി എല്ലാവരും ഒരുമിച്ച് കാര്യങ്ങൾ ചെയ്യുന്നുണ്ട്. പറയുന്നു ധർമ്മമാണ് ശക്തിയെന്ന്. പക്ഷേ ഏറ്റവും ശക്തിശാലിയായത് ആരാണ്? അവർ തന്നെയാണ് വന്ന് ആദ്യത്തെ നമ്പരിലുള്ള ദേവീദേവതാധർമ്മത്തെ സ്ഥാപിക്കുന്നത്. ഇത് നിങ്ങൾ കുട്ടികൾക്കു മാത്രമേ അറിയൂ. ഓരോ ദിവസം കൂടുതലും നിങ്ങൾ കുട്ടികൾക്ക് പോയിന്റുകൾ ലഭിച്ചുകൊണ്ടിരിക്കുന്നു. മനസ്സിലാക്കാനുള്ള ശക്തിയും ആവശ്യമാണ്. യോഗിയുടെ ശക്തി വളരെ നല്ലതായിരിക്കും. ബാബ പറയുന്നു ജ്ഞാനീതൂ ആത്മാവു തന്നെയാണ് എനിക്ക് പ്രിയം. യോഗികൾ പ്രിയരല്ല എന്നല്ല അതിനർത്ഥം. ആരാണ് ജ്ഞാനികൾ അവർ തീർച്ചയായും യോഗികളായിരിക്കും. പരമപിതാവായ പരമാത്മാവുമാണ് യോഗം വെക്കുന്നത്. യോഗമില്ലാതെ ധാരണയുണ്ടാകില്ല. ആർക്കാണ് യോഗമില്ലാത്തത് അവർക്ക് ധാരണയും ഉണ്ടാകില്ല കാരണം ദേഹാഭിമാനം ധാരാളമുണ്ട്. ബാബ മനസ്സിലാക്കിത്തരുന്നു - ആസുരീയ ബുദ്ധിയെ ദൈവികബുദ്ധിയാക്കി മാറ്റണമെന്ന്. കല്ലുബുദ്ധിയെ പവിഴബുദ്ധിയാക്കി മാറ്റുന്നത് ഒരേയൊരു ഈശ്വരനാകുന്ന അച്ഛനാണ്. രാവണൻ വന്ന് കല്ലുബുദ്ധിയാക്കി മാറ്റുന്നു. അവരുടെ പേരു തന്നെ ആസുരീയ സമ്പ്രദായം എന്നാണ്. ദേവതകളുടെ മുന്നിൽ പോയി പറയുന്നു ഞങ്ങളിൽ ഗുണമില്ല ഞങ്ങൾ പാപിയാണ് കാമിയാണ്.... എന്നൊക്കെ. നിങ്ങൾ മാതാക്കൾക്ക് നല്ല രീതിയിൽ മനസ്സിലാക്കി കൊടുക്കാൻ സാധിക്കുന്നു. മുരളി വായിക്കുന്നതിനായി അത്രയ്ക്കും സാമർത്ഥ്യം ആവശ്യമാണ്. വലിയ വലിയ സഭകളിൽ പോയി സംസാരിക്കേണ്ടതായിരുന്നു. മമ്മ വിദ്യാദേവിയാണ്. ബ്രഹ്മാവിനെ ഒരിക്കലും വിദ്യാദേവനെന്നു പറയില്ല. സരസ്വതിയുടെ പേര് പ്രശസ്തമാണ്. ആരുടെ പേര് എന്താണോ അതു തന്നെയാണ് വെക്കുന്നത്. മാതാക്കളുടെ പേരിനെ പ്രശസ്തമാക്കണം. പല ഗോപന്മാർക്കും ധാരാളം ദേഹാഭിമാനമുണ്ട്. അവർ ഇങ്ങനെ മനസ്സിലാക്കുന്നു ഞങ്ങൾ ബ്രഹ്മാകുമാരന്മാർക്കെന്താണ് ജ്ഞാനത്തിന്റെ ദേവന്മാരായാൽ? ബ്രഹ്മാവുപോലും സ്വയത്തെ ജ്ഞാനത്തിന്റെ ദേവനെന്നു പറയുന്നില്ല. മാതാക്കൾക്ക് ധാരാളം ബഹുമാനം നൽകേണ്ടതായുണ്ട്. മാതാക്കളുടെയാണ് ജീവിതത്തിന്റെ പരിവർത്തനമുണ്ടാകുന്നത്, മനുഷ്യരിൽ നിന്നും ദേവതയാക്കി മാറ്റുന്നത്. മാതാക്കളുമുണ്ട് കന്യകമാരുമുണ്ട്. അധർകുമാരിയുടെ രഹസ്യത്തെക്കുറിച്ച് ആരും തന്നെ മനസ്സിലാക്കുന്നില്ല. വിവാഹം കഴിച്ചിട്ടുണ്ടെങ്കിലും ബ്രഹ്മാകുമാരിമാരാണ് ഇത് വളരെയധികം അത്ഭുതകരമായ രഹസ്യമാണ്. ആർക്കാണ് ബാബയിൽ നിന്നും സമ്പത്ത് എടുക്കേണ്ടത് അവർ മനസ്സിലാക്കും. ബാക്കി ആരുടെയാണോ ഭാഗ്യത്തിൽ ഇല്ലാത്തത് അവർ എന്ത് മനസ്സിലാക്കാനാണ്? തീർച്ചയായും പദവി നമ്പർവൈസാണ്. അവിടെയും ചിലർ ദാസദാസിമാരാണ്, ചിലർ പ്രജകളാണ്. പ്രജകളും ആവശ്യമാണ്. മനുഷ്യസൃഷ്ടിയുടെ വൃദ്ധി സംഭവിക്കുന്നതോടും പ്രജകളുടേയും വൃദ്ധിയുണ്ടാകുന്നു. അപ്പോൾ ഇങ്ങനെയുള്ള സമ്മേളനങ്ങളെല്ലാം ഉണ്ടാകുമ്പോൾ അതിനുവേണ്ടി ആരെയാണോ മുഖ്യമെന്നു മനസ്സിലാക്കുന്നത് അവരെ തയ്യാറാക്കണം. ജ്ഞാനമില്ലാത്തവർ ചെറിയ കുട്ടിയെപ്പോലെയാണ്. ചിലരുടെ ബുദ്ധി വളരെ നല്ലതാണ്. മുഴുവൻ ആധാരവും ബുദ്ധിയിലാണ്. ചെറിയവർ പോലും വളരെയധികം തീവ്രഗതിയിൽ മുന്നോട്ടുപോകും. ചിലരുടെ മനസ്സിലാക്കി കൊടുക്കുന്നതിൽ വളരെ മാധുര്യതയുണ്ടാവും. സംസാരിക്കുന്നത് വളരെ കൂലീനമായിരിക്കും. അപ്പോൾ മനസ്സിലാക്കും ഇത് വളരെ പരിശുദ്ധമായ കുട്ടിയാണെന്ന്. പെരുമാറ്റത്തിലൂടെയും പ്രത്യക്ഷതയുണ്ടാവുമല്ലോ. കുട്ടികളുടെ പെരുമാറ്റം വളരെ രാജകീയമായിരിക്കണം. രാജകീയതയ്ക്കു നിരക്കാത്ത ഒരു കർമ്മവും ഉണ്ടാകരുത്. പേര് മോശമാക്കുന്നവർക്ക് ഉയർന്ന പദവി നേടാൻ സാധിക്കില്ല. ശിവബാബയുടെ പേര് മോശമാക്കുന്നു എങ്കിൽ ബാബയ്ക്കും മനസ്സിലാക്കിത്തരാനുള്ള അവകാശമുണ്ട്. ശരി.

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവും ബാപ്തദയുടെ സ്നേഹസ്നേഹങ്ങളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

രാത്രിക്ലാസ്സ് -

ഇപ്പോൾ നിങ്ങൾ കുട്ടികൾ മനസ്സിലാക്കുന്നു ഞങ്ങൾ ജീവാത്മാക്കൾ പരമപിതാവായ പരമാത്മാവിന്റെ സമ്മുഖത്താണ് ഇരിക്കുന്നതെന്ന്. ഇതിനെയാണ് മംഗള മിലനമെന്നു പറയുന്നത്. മംഗളം ഭഗവാൻ വിഷ്ണു എന്നു പാടാറുണ്ടല്ലോ. ഇപ്പോൾ മിലനത്തിന്റെ മംഗളമല്ലേ. ഭഗവാൻ, വിഷ്ണു കൂലത്തിലേക്കുള്ള സമ്പത്താണ് നൽകുന്നത്. അതുകൊണ്ടാണ് മംഗളം ഭഗവാൻ വിഷ്ണു എന്നു പറയുന്നത്. ബാബ എപ്പോഴാണോ ജീവാത്മാക്കളുമായി കണ്ടുമുട്ടുന്നത് അപ്പോൾ മിലനം വളരെ സുന്ദരമാണ്. നിങ്ങളും മനസ്സിലാക്കുന്നു നമ്മൾ ഈശ്വരന്റെ മക്കളായിത്തീർന്നിരിക്കുന്നു എന്ന്, ഈശ്വരനിൽ നിന്നും തന്റെ സമ്പത്ത് എടുക്കുന്നതിനായി. കുട്ടികൾക്ക് അറിയാം ഈശ്വരന്റെ സമ്പത്തിനുശേഷം പിന്നീട് ദൈവിക സമ്പത്ത് ലഭിക്കുന്നു. അതായത് സ്വർഗ്ഗത്തിൽ പുനർജന്മം ലഭിക്കുന്നു. അപ്പോൾ നിങ്ങൾ കുട്ടികൾക്ക് സന്തോഷ

ത്തിന്റെ അതിർ കടക്കണം. നിങ്ങളെപ്പോലെയുള്ള സൗഭാഗ്യശാലികൾ വേറെയാരും തന്നെയില്ല. ലോകത്തിൽ ബ്രാഹ്മണകുലത്തിലുള്ളവരല്ലാതെ മറ്റാരും തന്നെ ഭാഗ്യശാലികളല്ല. വിഷ്ണുകുലത്തിലുള്ളവർ പോലും രണ്ടാമത്തെ നമ്പരിലാണ്. അത് ദൈവീക മടിത്തട്ടാണ്. ഇപ്പോൾ ഈശ്വരന്റെ മടിത്തട്ടാണ്, ഇതു തന്നെയാണല്ലോ ഏറ്റവും ഉയർന്നത്. ദിൽവാഡാ ക്ഷേത്രം ഈശ്വരീയ മടിത്തട്ടിലുള്ളവരുടെ ക്ഷേത്രമാണ്. ജഗദംബയുടെ ക്ഷേത്രമുണ്ടെങ്കിലും അതിലൂടെ സംഗമയുഗത്തിന്റെ സാക്ഷാത്കാരം ഉണ്ടാകുന്നില്ല, ഈ ദിൽവാഡാ ക്ഷേത്രമാണ് സംഗമയുഗത്തിന്റെ ഓർമ്മചിഹ്നം. കുട്ടികൾക്ക് എത്രത്തോളം വിവേകമുണ്ടോ അത്രയ്ക്ക് മറ്റാർക്കും തന്നെ ഉണ്ടാകുന്നില്ല. നിങ്ങൾ ബ്രഹ്മണർക്കുള്ള വിവേകം ദേവതകൾക്കു പോലുമില്ല. നിങ്ങൾ സംഗമയുഗീ ബ്രാഹ്മണരാണ്. അവർ സംഗമയുഗീ ബ്രാഹ്മണരുടെ മഹിമയാണ് പാടുന്നത്. പറയുന്നു ബ്രാഹ്മണർ തന്നെയാണ് ദേവതകളായിത്തീരുന്നതെന്ന്. അപ്പോൾ അങ്ങനെയുള്ള ബ്രാഹ്മണരെയാണ് നമിക്കുന്നത്. ബ്രാഹ്മണർ തന്നെയാണ് നരകത്തെ സ്വർഗ്ഗമാക്കി മാറ്റുന്നതിന്റെ സേവനം ചെയ്യുന്നത്. അങ്ങനെയുള്ള കുട്ടികൾക്ക് (ബ്രാഹ്മണർക്ക്) നമസ്കാരം. ശരി - ഗുഡ്നൈറ്റ്.

ധാരണക്കുള്ള മുഖ്യമായ സാരം -

1. ബാബയുടെ പ്രിയപ്പെട്ടവരാകുന്നതിനുവേണ്ടി ജ്ഞാനിയും യോഗിയുമായിത്തീരണം. ദേഹാഭിമാനത്തിലേക്ക് വരരുത്.
2. മുരളിവാചിക്കാനുള്ള സാമർത്ഥ്യം കാണിക്കണം. തന്റെ പെരുമാറ്റത്തിലൂടെ ബാബയെ പ്രത്യക്ഷപ്പെടുത്തണം. വളരെ മധുരമായി സംസാരിക്കണം.

വരദാനം:- മനസാ- വാചാ ശക്തിയെ യഥാർത്ഥവും സമർത്ഥവുമായ രൂപത്തിൽ കാര്യത്തിൽ ഉപയോഗിക്കുന്ന തീവ്ര പുരുഷാർത്ഥിയായി ഭവിക്കു

തീവ്ര പുരുഷാർത്ഥി അർത്ഥം ഫസ്റ്റ് ഡിവിഷനിൽ വരുന്ന കുട്ടികൾ സങ്കല്പ ശക്തിയെയും വാചാ ശക്തിയെയും യഥാർത്ഥവും സമർത്ഥവുമായ രീതിയിൽ കാര്യത്തിൽ ഉപയോഗിക്കുന്നു. അവർ ഇതിൽ ലൂസായിരിക്കില്ല. അവർക്ക് സദാ ഈ സ്റ്റോഗൻ ഓർമ്മയുണ്ടായിരിക്കും അൽപ്പം സംസാരിക്കണം, പതുക്കെ സംസാരിക്കണം, മധുരമായി സംസാരിക്കണം. അവരുടെ ഓരോ വാക്കും യോഗയുക്തവും യുക്തിയുക്തവുമായിരിക്കും. അവർ ആവശ്യമായ കാര്യങ്ങൾ മാത്രമേ സംസാരിക്കൂ, വ്യർത്ഥ സംസാരം, വിസ്താര സംസാരം നടത്തി തന്റെ ഊർജ്ജം നഷ്ടപ്പെടുത്തില്ല. അവർ സദാ ഏകാന്തപ്രിയരായിരിക്കും.

സ്റ്റോഗൻ:- സമ്പൂർണ്ണ നഷ്ടോമോഹ അവരാണ് ആരാണോ എന്റേത് എന്നതിന്റെ അധികാരത്തെ പോലും ത്യജിക്കുന്നത്.